

Sri Balarama Kavacham

శ్రీ బలరామ కవచం

దుర్యోధన ఉవాచ |

గోపీభ్యః కవచం దత్తం గర్గాచార్యేణ ధీమతా |

సర్వరక్షాకరం దివ్యం దేహి మహ్యం మహామునే ||

1 ||

ప్రాడ్విపాక ఉవాచ |

స్నాత్వా జలే క్షౌమధరః కుశాసనః

పవిత్రపాణిః కృతమంత్రమార్జనః |

స్మృత్వాథ నత్వా బలమచ్యుతాగ్రజం

సంధారయేద్ధర్మసమాహితో భవేత్ || 2 ||

గోలోకధామాధిపతిః పరేశ్వరః

పరేషు మాం పాతు పవిత్రకీర్తనః |

భూమండలం సర్వపవద్విలక్ష్మతే

యన్మూర్ధ్ని మాం పాతు స భూమిమండలే || 3

||

సేనాసు మాం రక్షతు సీరపాణిః

యుద్ధే సదా రక్షతు మాం హలీ చ |

దుర్గేషు చావ్యాన్ముసలీ సదా మాం

వనేషు సంకర్షణ ఆదిదేవః || 4 ||

కలిందజావేగహరో జలేషు

నీలాంబరో రక్షతు మాం సదాగ్నౌ |

వాయౌ చ రామోఽవతు ఖే బలశ్చ

మహార్ణవేఽనంతవపుః సదా మాం || 5 ||

శ్రీవాసుదేవోఽవతు పర్వతేషు

సహస్రశీర్షా చ మహావివాదే |

రోగేషు మాం రక్షతు రౌహిణేయో

మాం కామపాలోఽవతు వా విపత్స్సు || 6 ||

కామాత్సదా రక్షతు ధేనుకారిః

క్రోధాత్సదా మాం ద్వివిదప్రహారీ |

లోభాత్సదా రక్షతు బల్వలారిః

మోహాత్సదా మాం కిల మాగధారిః || 7 ||

ప్రాతః సదా రక్షతు వృష్టిధుర్యః

ప్రాహ్ణే సదా మాం మధురాపురేంద్రః |

మధ్యందినే గోపసఖః ప్రపాతు

స్వరాట్ పరాహ్ణేఽవతు మాం సదైవ || 8 ||

సాయం ఫణీంద్రోఽవతు మాం సదైవ

పరాత్పరో రక్షతు మాం ప్రదోషే |

పూర్ణే నిశీథే చ దురంతవీర్యః

ప్రత్యూషకాలేఽవతు మాం సదైవ || 9 ||

విదిక్షు మాం రక్షతు రేవతీపతిః

దిక్షు ప్రలంబారిరథో యదూద్వహః |

ఊర్ధ్వం సదా మాం బలభద్ర ఆరా-

-త్తథా సమంతాద్బలదేవ ఏవ హి || 10 ||

అంతః సదావ్యాత్పురుషోత్తమో బహి-

-ర్నాగేంద్రలీలోఽవతు మాం మహాబలః |

సదాంతరాత్మా చ వసన్ హరిః స్వయం

ప్రపాతు పూర్ణః పరమేశ్వరో మహాన్ || 11 ||

దేవాసురాణాం భయనాశనం చ

హుతాశనం పాపచయేంధనానాం |

వినాశనం విఘ్నఘటస్య విద్ధి

సిద్ధాసనం వర్మవరం బలస్య || 12 ||

ఇతి శ్రీగర్గసంహితాయాం బలభద్రఖండే

బలరామకవచం |